

تحت ہیادہ
کا معصوم احمد کرم کنہی

باب ۱۵ سالہ

تیسرا محاضرہ علمیہ

بر موضوع



پیش کردہ

جناب لانا محمد راشد رضا عظمی

استاذ فقہ دارالعلوم دیوبند

الكفارة له

افراد

شیخ محمد حفزی بک رم واجب میخز کی تشریح و تفصیل کرتے ہوئے فرماتے ہیں :

واجب معین اور میخز کی طرف منقسم ہوتا ہے معین وہ جس کو شارع نے بعینہ طلب کیا ہو، اور میخز وہ ہے جس کو شارع نے لاعلی التیقین امور معلومہ سے کسی ایک کے اندر طلب کیا ہو۔ جیسے کفارہ کے افراد میں سے کوئی ایک کبھی شارع اپنے مطلوب کو متعین کر دیتے ہیں تو اس واجب کو معین کہا جاتا ہے اور کبھی امور معلومہ میں سے کسی ایک کے اندر مبہم رکھتے ہیں، جیسے اللہ تعالیٰ کا قول کفارہ یمن میں *فکفارتہ الی* "تو اس کا کفارہ دس مسکینوں کو کھانا کھلانا ہے۔ اس اوسط کھانے میں سے جس کو تم اپنے گھر والوں کو کھلاتے ہو یا ان کو کپڑا دینا ہے یا غلام آزاد کرنا ہے" اس واجب کو واجب میخز کہتے ہیں۔ تو تکلیف کا تعلق ان تینوں امور میں سے کسی واحد مبہم سے ہے اور واحد مبہم ان تمام افراد کے درمیان متدر

منقسم الی معین ومخیر فالعین ما طلبہ الشارع عینا والخیر ما طلبہ الشارع مبہمًا فی واحدٍ من امور معینۃ کا حد خصال الکفارة قد یعین الشارع مطلوبہ فیسمنیٰ ہذا الواجب معینًا وقد یبہمہ فی واحدٍ من امور معینۃ نحو قوله تعالیٰ فی کفارة الیمین "فکفارتہ اطعام عشرة مساکین من اوسط ما تطعمون اہلکم او کسوتہم او تحریر رقبة" ویسمنیٰ ہذا واجبًا مخیراً فالتکلیف یتعلق بواحد مبہم من ہذہ الاہور الثلثة المعینۃ والواحد المبہم قدر مشترک بین الحصال کلہا لصدقہ علی کل واحد منها وحینئذ لا تعدد فیہ لہ

مشترک ہے اس کے ہر فرد پر صادق آنے کی وجہ سے تو اس وقت وجوب میں تعدد

نہیں ہوگا۔

"واجب میخز" اور نفس تقلید کے واجب میخز ہونے کی محققانہ تشریح کرتے ہوئے حضرت گنگوہی رحمۃ اللہ علیہ ایک سائل (جس کا یہ خیال تھا کہ تقلید شخصی مباح ہے اور اس کو واجب کہنا بدعت سیئہ ہے)

کے جواب میں تحریر فرماتے ہیں :

” پس تقلید مطلق تو فرض ہے یقین ہے کہ آپ بھی قبول کر لیں گے، ورنہ اثبات اس کا کر دیا جائے گا اور اس کے دو فرد ہوویں گے۔ تقلید شخصی اور غیر شخصی کیوں کہ دونوں حصے ایک جنس کے ہیں خواہ اسکو جنس کی دونوع کہو یا مطلق اور دو فرد مقید کہو، خواہ کلی اور دو جزوی کہو جس طرح چاہو مقرر کرو۔ بہر حال دونوع تقلید مطلق کے ہوویں گے جو فرض ہے۔“

بھلا آپ سے پوچھنا ہوں کہ فرض کے نوع یا فرد مباح کس طرح ہوئے مرد خدا فرض اور مباح تو مباح دونوع ہیں کہ تحت جنس حکم کے ہیں پھر ایک نوع مباح دوسری نوع کی فرد کس طرح ہوگی۔ ذرا سوچو کہ تقلید مطلق تو فرض اور شخصی مباح اور حالانکہ یہ فرد ہے تقلید فرض کی۔ پس تمام آپ کا خدشہ اس ہی خطا، فہم پر مبنی ہے۔ پس ہوش کرو کہ تقلید بہر دو نوع فرض ہے کوئی مباح نہیں، مگر چونکہ امتثال امر تقلید میں تخیر ہے کہ جس فرد کو چاہو ادا کر دو، دوسرے کی ضرورت نہیں اور جو دونوں کرو گے تو عاصی ہو گے اس تخیر کو مباح کہہ دیا ہے مجازاً نہ یہ کہ خود شخصی مباح ہے اس کی ایسی مثال ہے کہ کفارہ میں حلف کے مثلاً نفس کفارہ فرض ہے اور اطعام اور کسوہ اور رقبہ میں تخیر جس کو ادا کر دیا مطلق کفارہ سے براءت ہو گئی اور جو کسی کو نہ کیا، عاصی رہا علیٰ ہذا مطلق اضحیہ جب اور بکرا، اور سبع بقرو ابل اور پھر نر، یا مادہ وغیرہ جزئیات میں خیار جس فرد کا آتی ہوا، آتی فرض ہی کا ہوا، مباح کوئی بھی نہیں، سب فرض ہیں مگر ایک کے اتیان سے سب سے بری ہو جانا ہے۔ یہی حال جملہ کلیات کا ہے کہ مطلق شرعی فرض ہوتا ہے اور مباح کہنا ان کا باعتبار اختیار کسی فرد کے ہے نہ کہ مباح مقابل فرض کے کہ آپ نے شبہ فرض ہو جانے، مباح کا بے موقع کیا، ورنہ اگر یہی شبہ ہے تو شخصی والے اسی آپ کی تفسیر سے غیر شخصی کو بدعت سیئہ کہہ دیویں گے کیوں کہ غیر شخصی کس طرح فرض ہوتی ہے وہ بھی تو مباح بہیں معنی ہے جو مذکور ہوا۔۔۔ اور شاہ ولی اللہ رحمۃ اللہ علیہ نے کہاں کہا ہے کہ غیر شخصی کے وجوب پر اجماع منعقد ہوا

ہے تاکہ مقابل نوع اس کے حرام ہو۔ کیوں کہ وجوب کا مقابلہ حرمت سے ہوتا ہے، اگر فضا یہ بچا ہے تو شخصی مباح کس طرح ہوگئی بلکہ حرام ہوئی اور یہی کوتاہ فہمی غیر مقلدین جہاں کو ہوئی بلکہ (شاہ صاحب نے) یہ فرمایا ہے کہ ترون ثلاثہ میں باجماع جائز رہی ہے۔

پس جواز سے دوسری نوع مقابل کی کراہت کس طرح ثابت ہوگئی، امکان خاص تو پڑھا ہی ہوگا اور شرع میں ایک فرد کلی کے جواز سے دوسرے فرد کی کراہت کہاں ثابت ہے۔ جواز اصغیر شاکہ سے جو صحابہ میں شائع رہا۔ سبع بقر حرام کیوں کر ہوا بلکہ کلی کے حکم سے سب افراد جائز ہیں اور تعامل فرد واحد سے دیگر افراد مرتفع نہیں ہوتے۔ مساوی الاقدام رہتے ہیں۔ پس اگر یہ قاعدہ ذہن نشین ہو گیا ہے تو سوچو کہ جیسے آپ کے نزدیک شخصی مباح ہے ایسے ہی غیر شخصی بھی مباح ہے اور جیسا کہ غیر شخصی مراد اس کی ہے آپ کے نزدیک واجب ہے ویسے ہی معین کہ شخصی اس کی مراد ہے واجب ہی ہے اور حق یہی ہے کہ دونوں واجب ہیں اور اباحت دونوں میں بمعنی تخییر ارتکاب احد ہا ہے اور بس... اپنی ذات میں دونوں فرض ہیں تو آپ کا شبہ تو گاؤ خرد ہوا" ۱۷

الحاصل تقلید اپنے دونوں افراد کے اعتبار سے واجب بخیر ہوئی۔۔۔ واجب بخیر کے افراد میں سے جس کو بھی ادا کر دیا جائے۔ آدمی وجوب سے بری الذمہ ہو جانا ہے لیکن افراد ادا کرنے سے پہلے تخییر اور تعین کے اعتبار سے مباح رہتے ہیں۔

مفتی برکت اللہ صاحب فرنگی محلی رح فرماتے ہیں،

”الوجوب التخییری انما یکون بین العائزات“ ۱۸

مطلب یہ ہے کہ وہ افراد ایک ایک کر کے مباح ہیں اور ان کے ذریعہ واحد مبہم اور قدر مشترک

۱۷ مکتوب حضرت گنگوہی رح تالیفات رشیدیہ ص ۵۲۸-۵۲۹۔

۱۸ التعلیق النعوت علی مسلم الثبوت ص ۲۹

واجب ہے۔ مباح بلکہ مندوب کے سلسلہ میں یہ ضابطہ ہے کہ اگر اس کے کرنے کی وجہ سے کسی فتنہ کاغز اور اندیشہ ہو تو وہ مباح ممنوع ہو جاتا ہے۔

حضرت مولانا رشید احمد صاحب گنگوہی رحمۃ اللہ علیہ فرماتے ہیں :

”جس امر مباح مندوب کا سبب عوام کے اعتقاد میں فساد کا اندیشہ ہو تو اس کا اس طرح کرنا ممنوع ہے کہ اس کو تغیر حکم شرعی کا لازم ہو جائے۔ عند العوام اور دفع فتنہ عوام کا حتی الامکان واجب ہے“ لہ

نیز فرماتے ہیں :

”اگر..... عوام کو فساد عقیدہ حاصل ہو تو اس کا ترک کرنا لازم ہے اگر وہ امر

استحباب کے درجہ میں ہو نہ سنت موکدہ اور واجب کے“ لہ

اس ضابطہ کی چند نظائر بیان کرتے ہوئے حضرت گنگوہی رحم فرماتے ہیں :

”سنو خاتم بانیں ہاتھ میں صحابہ رض کے قرن میں مباح تھی پیچھے بوجہ مشابہت روافض

کے یہ بھی فتنہ ہے لقولہ من تشبه بقوم فهو منهم مکروہ تحریمی ہوئی“ ہدایہ دیکھ

لو اس یسار کا تحتم اور یسین کا تحتم دونوں جائز، اور قرون ثلثہ میں یسین کا مباح رہا

اور پھر یسار کا مکروہ ہوا تو ترک تحتم یسار واجب ہوا کہ ترک مکروہ واجب ہے۔۔۔

بحق فلاں کہنا، اول مباح تھا۔ فقہاء نے ترک کو اس کے واجب کیا بسبب فتنہ عوام

اور شیوع مذہب معتزلہ کے کہ ان کے نزدیک حق علی اللہ ہے ثواب مطیع اور عذاب

عاصی“ لہ

محض ”سد الذرائع“ بعض دفعہ مباحات، ممنوعات کی صف میں داخل ہو جاتے ہیں

علامہ ابراہیم بن موسیٰ رض شاطبی صاحب الاعتصام نے اس سلسلہ میں نہایت ہی قیمتی بحث کی ہے

فرماتے ہیں :

قد یكون اصل العمل مشروعاً
ولكنه یصیر جاریاً مجری البدعة
من باب الذرائع

نظارہ پیش کرتے ہوئے فرماتے ہیں :

والجله ایضاً نهی اکثرهم علی اتباع
الآثار كما خرج الطحاوی وابن وضاح
وغیرهما عن معز بن سوید الاسدی
قال وافیت الموسم مع امیر المومنین
عمر بن الخطاب رضی اللہ عنہ فلما
انصرفنا الی المدینة انصرفت معہ فلما
صلی لنا صلاة الغداة فقرأ فیها "الم
ترکیف فعل ربک" و"رایلاف قریش"
ثم رأی اناساً یدہون مذہباً فقال
این یدہب هؤلاء قالوا یأتون مسجداً
ہہنا صلی فیہ رسول اللہ علیہ وسلم
فقال انما ہلک من کان قبلکم بہذا
یتبعون اشار انبیاءہم فاتخذوها
کنائس وبیعاً من ادركتہ الصلوة
فی شیء من ہذہ المساجد التي صلی
فیہا رسول اللہ صلی اللہ علیہ وسلم
فلیصل فیہا والا فلا یتعملہا
وقال ابن وضاح سمعت عیسیٰ بن
یونس مفتی اہل طرسوس

بعض دفعہ اصل عمل مشروع ہونے کے باوجود سد ذرائع
کے طور پر بدعت کے درجے میں آجاتا ہے۔

اسی بنیاد پر اکثر علماء نے "آثار" کی زیارت کو منع
قرار دیا ہے جیسا کہ طحاوی اور ابن وضاح وغیرہ
نے معز بن سوید اسلمی سے بیان کیا ہے۔ کہ
انہوں نے فرمایا میں موسم حج میں امیر المومنین
حضرت عمر رضی اللہ عنہ کے ساتھ ہوا۔ جب ہم مدینہ
کو چلے تو میں نے حضرت عمر رضی اللہ عنہ کا ساتھ اختیار کیا
انہوں نے ہمیں فجر کی نماز پڑھانی جس میں "الم
ترکیف فعل ربک" اور "رایلاف قریش" پڑھا
پھر انہوں نے کچھ لوگوں کو دیکھا جو کسی طرف
جا رہے تھے۔ پوچھا یہ حضرات کدھر جا رہے ہیں
لوگوں نے بتلایا یہ حضرات یہاں ایک مسجد میں
آتے رہتے ہیں، اس مسجد میں نبی کریم صلی اللہ
علیہ وسلم نے نماز ادا فرمائی تھی۔ اس پر حضرت
عمر رضی اللہ عنہ نے فرمایا، تم سے پہلے کے لوگ اسی
بنیاد پر ہلاک ہوئے وہ اپنے انبیاء کے
نشانات پر جاتے اور اس کو عبادت گاہ
بنا لیتے تھے۔ جس آدمی کو نماز کا وقت ایسی
مساجد میں مل جائے جن میں نبی کریم صلی اللہ
علیہ وسلم نے نماز پڑھی ہے تو اس میں نماز

پڑھ لے ورنہ ان کا قصد نہ کرے۔ اور ابن وضاح نے کہا کہ میں نے عیسیٰ بن یونس مفتی اہل طرسوس سے فرماتے ہوئے سنا ہے کہ حضرت عمر رضی اللہ عنہ نے اس درخت کو کاٹ دینے کا حکم دیا تھا جس کے نیچے نبی کریم صلی اللہ علیہ وسلم سے بیعت کی گئی تھی اس لئے کہ لوگ جاتے تھے اور اس کے نیچے نماز پڑھتے تھے تو حضرت عمر رضی اللہ عنہ نے ان کے سلسلہ میں فتنہ کا خوف کیا۔۔۔۔۔ اور امام مالکؒ بیت المقدس کی طرف جانا ناپسند کرتے تھے۔ محض اس اندیشہ سے لوگ اسے ایک سنت نہ بنالیں، اور اسی طرح شہدائے کرام کی قبروں اور قبا کی طرف بھی جانے سے گریز کرتے تھے

حالانکہ اس سلسلہ میں ترغیبی آثار بھی وارد ہوئے ہیں۔ لیکن علماء نے انجام کے خوف سے اسے ترک کر دیا۔

چند سطور بعد تحریر فرماتے ہیں :

سعيد بن حسان کہتے ہیں کہ میں علی بن نافع کے پاس حدیث پڑھ رہا تھا جب شب عاشوراء میں تو سع والی حدیث کو پڑھا تو انہوں نے مجھ سے فرمایا، اس حدیث کو قلم انداز کر دو میں نے کہا، اے ابو محمد یہ کیوں؟ انہوں نے کہا اس خوف سے کہ کہیں اسے ایک رواج نہ بنا لیا جائے، تو یہ امور جائز یا مندوب تھے

يقول امر عمر بن خطاب رضي الله عنهما
بقطع الشجرة التي بويج تحترها
النبي صلى الله عليه وسلم فقطعها
لان الناس كانوا يذهبون
فيصلون تحتها فخاف عليهم الفتنه
..... وقد كان مالك يكره
المجيء الى البيت المقدس خيفة ان
يتخذ ذلك سنة وكان يكره
مجيء قبور الشهيد ويكره مجيء قباء
خوفاً من ذلك مع ما جاء في الآثار
من الترغيب فيه ولكن لما خاف العلماء
عاقبة ذلك تركوه -

وقال سعيد بن حسان كنت اقرأه لى
ابن نافع فلما مرت بحدیث التوسعة
ليلة عاشوراء قال لى حوق عليه قلت
ولم ذلك يا ابا محمد؟ قال
خوفاً من ان يتخذ سنة. ذلله
الامور جائزة او مندوب اليها
ولكنهم كرهوا فعلها خوفاً من

لیکن لوگوں نے اس کو ناپسند قرار دیا۔ بعض اشیاء
بدعت کی بنیاد پر۔

اس بحث پر مزید تفصیلی روشنی ڈالتے ہوئے حضرت شیخ الہند رحمۃ اللہ علیہ فرماتے ہیں،
مستحسن پر غیر مستحسن کی ترجیح | بنظر مزید توضیح یہ امر اور بھی عرض کئے دیتا ہوں کہ شرع میں
یہ امر کثیر الوقوع ہے کہ بعض چیزیں اصل سے مباح بلکہ مستحسن
ہوتی ہیں۔ مگر بعض امور خارجہ امر غیر مستحسن کو ترجیح دینی مستحسن ہو جاتی ہے اور اس وقت میں
بھی جانب مستحسن ہی کو ترجیح دینا ان کا کام ہے جو عقتل دور میں نہیں رکھتے اور حدیث میں اس قسم
کے امور بکثرت ملیں گے۔

دیکھئے؛ احادیث صحیحہ میں یہ امر موجود ہے کہ بوقت نزول قرآن مجید جناب رسول مقبول
صلی اللہ علیہ وسلم نے جناب باری میں مکر، سکر، روعن، معروض کر کے قرآن مجید کے سات
حروف مشہورہ پر پڑھنے کی اجازت لی، اور حضرت عثمان رضی اللہ عنہ کے زمانہ خلافت میں حسب راسخ
اور استخسان جماعت صحابہ بوجہ ظہور و انتشار اسلام و قرآن فی بلاد العمم ————— اس
توسیع کو ————— کہ جس کو خاتم النبیین نے باصرار و دعائے مکررہ بوجہ مصلحت امت
جناب باری سے حاصل کیا تھا، اور جن حروف کی شان میں حضرت رسول مقبول صلی اللہ
علیہ وسلم نے فکل حرف سشاف کاہ فرمایا تھا ————— موقوف کر دیا اور حضرات
صحابہ نے اس توسیع کے عوض اس زمانہ کے مناسب حال سمجھ بوجھ کر قرأت و تران کو
منحصر فی حرف واحد فرما دیا۔ رئیس المجتہدین تو شاید حضرات صحابہ رضی اللہ عنہم پر یہی طعن کریں کہ سب
صویر مباح کو ترک کر کے فی صورتہ واحده کیوں کیا؟

اور سنئے؛ رسول اللہ صلی اللہ علیہ وسلم کے ارشاد سے یہ صاف ظاہر ہوتا ہے کہ آپ کا
جی چاہتا تھا کہ بنائے کعبہ کو گر کر بنائے ابراہیمی کے مطابق تیار فرمادیں، مگر بعض مسلمانوں
کے انکار اور دین کے پھر جانے کے خوف کی وجہ سے آپ رک گئے۔ چنانچہ الفاظ حدیث

اس پر شاہد ہیں، باوجودیکہ آپ امر کو مستحسن سمجھتے تھے مگر فقط بدیہ خیال کہ یہ امر کوئی مقصود فی الدین نہیں، اور اس کے نفع کے مقابلہ میں بڑے نقصان کا اندیشہ ہے، اسلئے اس امر کو گویا عمدہ تھا ترک فرمایا۔

علاوہ ازیں حدیثوں سے زمانہ نبوی میں عورتوں کا نماز کے لئے مسجدوں میں جانا ثابت ہوتا ہے اور یہ امر ثبوت اباحت امر مذکور کے لئے دلیل کافی ہے۔ پھر دیکھئے باوجود اس کے کہ صحابہ رضوان اللہ علیہم اجمعین نے عورتوں کو مساجد میں جانے سے منع فرمایا اور عورت مسلمانہ اس امر کی شکایت جب حضرت عائشہ صدیقہ رضی اللہ عنہا کی خدمت میں لے گئیں، اور کہا کہ رسول اللہ صلی اللہ علیہ وسلم کے زمانہ میں باوجودیکہ ہم مسجد میں چلی آیا کرتی تھیں مگر اب ہم کو مساجد میں جانے سے روکا جاتا ہے، تو حضرت عائشہ رضی اللہ عنہا نے بھی یہی فرمایا کہ اگر رسول اللہ صلی اللہ علیہ وسلم عورت کے اس حال کو ملاحظہ فرماتے تو بے شک مساجد میں آنے جانے سے منع فرمادیتے۔ اس کے سوا اور بہت سے امور خاص حدیث میں اس قسم کے ملتے ہیں۔ قرون اولیٰ کے بعد جب شہوت پرستی اور اتباع ہویٰ نے لوگوں کے دلوں میں گھر کرنا شروع کر دیا حکم خدا اور رسول کے بجائے حرام و حلال کا پیمانہ لوگوں کی خود اپنی ہی طبائع اور خواہشات بن گئیں تو فقہاء امت نے بین طور پر محسوس کیا کہ اس صورت حال میں اگر تقلید مطلق کا دروازہ کھلا رہا تو بہت سے لوگ دیدہ و دانستہ اور بہت سے لوگ غیر شعوری طور پر اتباع نفس و ہویٰ اور خواہش پرستی میں مبتلا ہو جائیں گے۔

مثلاً ایک شخص کا سردی کے موسم میں خون نکل آیا تو امام ابو حنیفہ رحمہ کے نزدیک اس کا وضو ٹوٹ گیا۔ امام شافعی رحمہ کے نزدیک نہیں ٹوٹا۔ وہ اپنی تن آسانی کی وجہ سے اس وقت امام شافعی رحمہ کی تقلید کر کے بلا وضو نماز پڑھ لے گا۔ پھر اس نے کسی عورت کو مس کر لیا تو امام شافعی رحمہ کے نزدیک اس کا وضو جائز رہا۔ اور امام ابو حنیفہ رحمہ کے نزدیک برقرار رہا۔ اس کی نفس پرستی اس موقع پر امام ابو حنیفہ کی تقلید پر آمادہ کرے گی اور پھر بے وضو ہی نماز پڑھ لے گا۔ غرض جس امام کے قول میں اسے اپنا نفسانی فائدہ

اور آرام نظر آئے گا۔ اس کو اختیار کرے گا اور جس میں اپنی خواہشات کی رو برآری نظر نہیں آئیگی اسے ترک کرے گا۔ اس طرح سے احکام شرعیہ نفسانی خواہشات کا کھلونا بن کر رہ جائیں گے اس لئے سد ذریعہ کے طور پر علماء کرام نے تقلید مجیزہ کے دونوں افراد میں سے شخصی کو متعین اور غیر شخصی کو ممنوع قرار دے دیا، بخلاف قرون اولیٰ کے کہ غلیہ خیر کی بنیاد پر ان مفسد کا احتمال بعید تھا ساتھ ہی ساتھ مختلف فقہاء اور مجتہدین کے مسالک مرتب اور مدون نہیں تھے کہ ایک خواہش پرست اور رخصتوں کا متلاشی انسان، مختلف مسالک کی رخصتوں کو باآسانی تلاش کر لیتا۔ نیز مذہب کا مکمل طور پر مدون نہ ہونا تقلید شخصی کی تعین کے سلسلہ میں مانع تھا۔ ان وجوہات کی بنیاد پر شخصی اور غیر شخصی دونوں کا شیوع تھا۔

شیخ الاسلام علامہ نووی رحمہ فرماتے ہیں، (اس تقلید شخصی کے لازم ہونے) کی وجہ یہ ہے

ووجہہ انہ لوجاز اتباع ای مذہب

شاء لافضی الی ان یلتقط رخص

المذاہب متبعہ ہواہ ویتخیر بین

التعلیل والتحریم والوجوب والجواز

بذالک یودی الی انحلال ریقہ التکلیف

بخلاف العصر الاول فانہ لم تکن

المذاہب الوافیة باحکام الحوادث

مہذبہ فعلی هذا یلزمہ ان

یجتہد فی اختیار مذہب یمتدہ

علی التعین ۱۰

نہ تھے (لیکن اب جب کہ مذاہب فقہیہ مدون اور مشہور ہو چکے) ہر شخص پر لازم

ہے کہ وہ کوشش کر کے ایک مذہب کو اختیار کر لے اور پھر متعین طور پر اسی کی تقلید کرے

کرے۔

کہ اگر اس بات کی اجازت ہو کہ انسان جس فقہی مسلک کی چاہے پیروی کر لیا کرے تو اس کا نتیجہ یہ نکلے گا کہ لوگ ہر مذہب کی آسانیاں ڈھونڈھ ڈھونڈھ کر اپنی خواہشات نفس کے مطابق ان پر عمل کر لیا کریں گے، حلال و حرام اور واجب و جائز کے احکام کا سارا اختیار خود لوگوں کو مل جائے گا اور بالآخر شرعی احکام کسے پابندیاں بالکل کھل کر رہ جائیں گی، البتہ پہلے زمانے میں تقلید شخصی اس لئے ممکن نہ تھی کہ فقہی مذاہب مکمل طور پر مدون اور معروف

امام نووی ر نے جو یہ فرمایا کہ اگر آدمی کو یہ اختیار دے دیا جائے کہ وہ جب چاہے جس مجتہد کا قول اپنایا کرے، تو اس کا لازمی نتیجہ یہ ہوگا کہ حلال و حرام ایک ہو جائیں اور احکام شرعیہ کی پابندیوں سے آدمی بالکل ہی آزاد ہو جائے، اس کی وضاحت یہ ہے کہ :

”عہد صحابہ کرام رض سے اب تک بے شمار فقہاء و مجتہدین پیدا ہوئے اور اہل علم پر یہ بھی پوشیدہ نہیں، کہ ہر فقیہ کے مذہب میں کچھ ایسی آسانیاں ملتی ہیں جو دوسرے کے یہاں نہیں ہیں۔ اور یہ حضرات کچھ معصوم بھی نہیں تھے کہ اغلاط سے محفوظ ہی رہتے بلکہ ہر ایک کے یہاں دو ایک چیزیں ایسی بھی مل جاتی ہیں جو مسلک جمہور کے خلاف ہیں تو اگر تقلید مطلق کی اجازت عام دے دی جائے تو خواہشات کے پیڑ حضرات ڈھونڈھ ڈھونڈھ کر ایسے مسائل نکالیں اور ان کی تقلید کر کے دین فطرت کو احکام خداوندی نہیں بلکہ خواہشات نفسانیہ کا مجموعہ بنا دیں شلافہ شافعی میں جواز شرطی کا قول ہے عبداللہ بن جعفر کی طرف منسوب ہے کہ وہ غنا و مزامیر کے جواز کے قائل تھے“ لہ

حضرت قاسم ابن محمد سے منقول ہے کہ :

”وہ بے سایہ تصویروں کو جائز قرار دیتے تھے“ لہ

امام اش کی طرف منسوب ہے کہ :

ان کے نزدیک ابتداء صوم طلوع فجر کے بجائے طلوع آفتاب سے ہوتی ہے۔ چنانچہ تفسیر روح المعانی میں علامہ آلوسی ر نے روزے کا مسئلہ بیان کرنے کے بعد اعمش کا یہ مذہب بڑے لطیف پیرائے میں بیان کیا ہے۔ فرماتے ہیں :

”خالف ذالك الاعمش ولا يتبعه الا الاعمى“ لہ

لہ اتحاف الزبیدی جلد ۶ ص ۲۵۸ بحوالہ تقلید کی شرعی حیثیت ص ۶۷

لہ نووی شرح مسلم جلد ۲ ص ۱۹۹ ، لہ روح المعانی جلد ۲ ص ۱۸۷

اس مسئلہ کی اعمش نے مخالفت کی ہے حالانکہ ان کی بات کوئی اندھا ہی تسلیم کر سکتا ہے

داؤد ظاہری رحمہ اور ابن حزم رحمہ کا مسلک یہ ہے کہ :

”اگر کسی عورت سے نکاح کا ارادہ ہو تو اسے برہنہ دیکھنا بھی جائز ہے“ ۱

اب ایک خواہش نفس کے ہاتھوں اندھا انسان تقلید مطلق کی اجازت پا کر اپنی ان تمام مرغوبات کو باسانی تلاش کر لے گا اور تقلید کے پردے میں دین و شریعت کو ایک افسانہ رنگارنگ بنا دے گا اور بقول حضرت شاہ ولی اللہ صاحب رحمہ کان شریعباد اللہ بدترین بندگانِ خدا میں شامل ہو جائے گا۔

علامہ شاطبی رحمہ فرماتے ہیں :

لو فتح لهم هذا الباب لانحلَّت
عزى المذهب ۲

اگر لوگوں کے لئے (تقلید مطلق) کا دروازہ
کھول دیا جائے تو مذہب کی چولیس بل جائیں
گی۔

علامہ ابن تیمیہ رحمہ تقلید مطلق کے مفاسد بیان کرتے ہوئے فرماتے ہیں :

وفى وقت يقلدون من يمسد ۳ وفى
وقت يقلدون من يصححه بحسب
الغرض الهوى ومثل هذا الاجوز بانفاق
الامة .

یہ لوگ اپنی غرض اور خواہش نفسانی کے لئے
ایک وقت اس کی تقلید کرتے ہیں جو ناسق
گواہوں کے ذریعہ منعقدہ نکاح کو فاسد قرار دیتا
ہے۔ اور دوسرے وقت اس کی تقلید کرتے ہیں
جو اسے صحیح کہتا ہے یہ بانفاق امت ناجائز ہے۔

چند سطروں کے بعد پھر لکھتے ہیں :

ونظير هذا ان يعتقد الرجل ثبوت
شعبة الجواز اذا كان طالب الرضا

اس کی نظیر یہ ہے کہ کوئی آدمی جس وقت کسی حق
شعبہ کا خود طالب ہو (مذہب امام ابو حنیفہ رحمہ کے

مطابق) شفعہ جواز کے ثبوت کا اعتقاد ظاہر کرے اور اگر مشتری ہو اور دوسرا شخص طالب شفعہ ہو تو (مذہب امام شافعی رحمہ کے مطابق) اس کے عدم ثبوت کا معتقد بن جائے۔ یہ بالاجماع جائز نہیں۔ ایسے ہی وہ شخص جو بحالت قیام نکاح ولایت فاسق کی صحت کا قائل ہو اور اس کی بنا پر منافع نکاح سے منتفع ہو، مگر جب طلاق ثلثہ دیدے تو حرمت غلیظہ سے بچنے کے لئے ولایت فاسق کو کالعدم کہہ کر اس کے ماتحت منعقد شدہ نکاح کو فاسد قرار دے یہ بالاجماع مسلمان جائز نہیں، اگر کوئی مستفتی یہ کہے کہ پہلے مجھے اس مذہب کی خبر نہ تھی اور اب میں اس کا معتقد اور پابند ہوں تو بھی اس کا قول قابل تسلیم نہ ہوگا، کیوں کہ دین کو ایک کھلونا بنانے کا دروازہ کھولنا ہے اور اس کا سبب بننا ہے کہ حلال و حرام کا مدار محض خواہشات نفس پر ہو جائے۔

عدم ثبوتها اذا كان مشترياً من هذا الايجوز بالاجماع وكذا من بنى صحة ولاية الفاسق في حال نكاحه وبني على فساد ولايته حال طلاقه لم يجز ذلك باجماع المسلمين ولو قال المستفتى المعين انما لکن اعرف ذلك وانا اليوم التزم ذلك لم يكن من ذلك لان ذلك يفتح باب التلاعب بالدين ويفتح الذريعة ان يكون التحريم والتحليل بحسب الاهواء

انہیں مناسد عظیمہ کے پیش نظر علماء امت نے یہ فیصلہ فرمایا کہ اب تقلید شخصی ہی واجب ہے تاکہ انسان نفس و ہوی کے مکائد سے محفوظ و مامون ہو کر شریعتِ غرا کی مکمل اتباع کے ساتھ زندگی گزار سکے۔

حضرت شاہ ولی اللہ صاحب محدث دہلوی رحمۃ اللہ علیہ رقمطراز ہیں :

یاد رکھئے کہ پہلی دوسری صدی میں تمام لوگ کسی ایک معین مذہب کی تقلید پر مجتمع نہیں

واعلم ان الناس كانوا في المائة الاولى والثانية غير مجتمعين على

التقلید بملذہب واحد بعینہ
 وبعد المائتین ظہر فیہم التقدہب
 للمجتہدین باعیانہم وقل من کان
 لا یعتدل علی مذہب مجتہد بعینہ
 وکان هذا هو الواجب فی ذالک الزمان^۱

تھے اور دوسری صدی کے
 بعد ان میں ایک مجتہد کو متعین کر کے اسی کے
 مذہب پر عمل کرنے کا رواج ہوا یہاں تک کہ
 اس وقت ایسے لوگ بہت کم ہوں گے جو کسی
 ایک مجتہد کے مذہب پر اعتماد نہ کرتے ہوں اور
 اس زمانے میں یہی چیز واجب تھی۔

صاحب انتصار الحق رحمہ فرماتے ہیں :

” زمانہ ائمہ مجتہدین میں مذاہب مدون ہو گئے اور مذہب ہر مجتہد کا حادث ضرور
 مقلدین کو جامع ہو گیا اور نفوس پر اتباع ہوا غالب آیا اس سبب سے تعین تقلید کو
 واجب کیا کہ بغیر اس کے ادائے احکام الہیہ عوام الناس کو بہت دشوار ہے چنانچہ
 اس مضمون کو خیر الدین ابی الفتح بغدادی نے کتاب الاصول میں مصرح فرمایا ہے
 دوسری جگہ علامہ شعرانی رحمہ کے حوالہ سے فرماتے ہیں :

قال الشعرانی فی المیزان فان قلت
 فهل یجب علی المحجوب عن
 الاطلاع علی العین الاولی للشریعة
 التقلید بملذہب معین فالجواب نعم
 وذلك لئلا یضل فی نفسہ ویضل
 غیرہ^۲

علامہ شعرانی رحمہ میزان میں فرماتے ہیں ” اگر تم
 یہ سوال کرو کہ کیا شریعت کے اصل حشر چہ
 کی اطلاع سے محروم شخص کیلئے تقلید معین
 واجب ہے تو جواب یہی ہے کہ ہاں واجب
 ہے اور یہ اس لئے کہ تاکہ وہ ضال اور ضل
 نہ بن سکے۔

حضرت مولانا اشرف علی تھانوی رحمۃ اللہ علیہ بڑی تفصیل کے ساتھ تقلید معین کے فوائد اور
 تقلید مطلق کے مفاسد پر روشنی ڈالتے ہوئے تحریر فرماتے ہیں :

”گوئی نفسہ یہ بھی جائز ہے کہ مختلف لوگوں کا اتباع ہو، مثلاً کسی شیخ سے کوئی شغل پوچھ لیا، اور کسی دوسرے سے اور کوئی شغل پوچھ لیا، تو اس طرح متعدد کا اتباع بھی فی نفسہ جائز ہے اور سلف کی یہی حالت تھی کہ کبھی امام ابو حنیفہ رحمہ سے پوچھ لیا، کبھی اوزاعی رحمہ سے۔ اور سلف کی اسی حالت کو دیکھ کر آج بھی لوگوں کو یہ لالچ ہوتا ہے سو فی نفسہ تو یہ جائز ہے، مگر ایک عارض کی وجہ سے ممنوع ہو گیا۔ اس کو سمجھنے کے لئے ایک مقدمہ سن لیجئے وہ یہ کہ۔۔۔۔۔ حالت غلبہ کا اعتبار ہوتا ہے، سو حالت غلبہ کے اعتبار سے آج میں اور اس وقت میں یہ فرق ہے کہ اس دن کے لوگوں میں تدبیر غالب تھا، ان کا مختلف لوگوں سے پوچھنا یا تو اتفاتی طور پر ہوتا ہے اور یا اس لئے کہ جس قول میں زیادہ احتیاط ہوگی اس پر عمل کریں گے، پس اگر تدبیر کی وہی حالت اب بھی ہوتی تو ایک کو خاص کر کے اور اس کی تقلید کرنے کی ضرورت نہ تھی، مگر اب تو وہ حالت ہی نہ رہی اور کیسے رہتی۔ حدیث میں ہے ثم یفشیوا اللکذب؛ کہ خیر القرون کے بعد کذب پھیل جائے گا، اور لوگوں کی حالت بدل جائے گی۔ سو جتنا خیر القرون سے بعد ہونا گیا اتنی ہی لوگوں کی ابستری ہوتی گئی اب تو وہ حالت ہو گئی ہے کہ عام طور پر غرض پرستی غالب ہے، اب مختلف لوگوں سے اس لئے پوچھا جاتا ہے کہ جس میں اپنی غرض نکلتی ہو اس پر عمل کریں گے، ہمارے وطن کے قریب ایک قصبہ ہے۔ وہاں کے ایک مرد کا ایک عورت سے نکاح ہوا پھر بعد میں معلوم ہوا کہ ان دونوں نے ایک عورت کا دودھ پیا تھا۔ ایک شخص میرے پاس دریافت کرنے آئے کہ اب کیا کرنا چاہئے۔ میں نے کہا، ان کا نکاح جائز نہیں۔ ان میں جدائی کرادو۔ کہنے لگے اس میں تو بڑی بدنامی، اب تو کوئی صورت جواز کی نکال ہی دیجئے۔ میں نے کہا کہ اول تو تفریق میں بدنامی نہیں بلکہ تفریق نہ کرنے میں کہ لوگ کہیں گے۔۔۔۔۔ کہ بھائی بہن کو جمع کر رکھا ہے۔ دوسرے اگر ہو تو ہوا کیے جب ستم کا حکم ہے تو بدنامی کا کچھ خیال نہیں کیا جاسکتا۔ کہنے لگے اس نے تو پی کر اگل بھی دیا تھا میں نے کہا خواہ اگلا ہو یا نہ اگلا ہو حرمت کے حق میں یکساں ہے

جب میرے پاس انہیں جواب ملا تو وہ دہلی پہنچے، وہاں ان کو ایک عامل بالمذہب مل گئے۔ مجھے اس وقت ان پر طعن کرنا منظور نہیں ہے بلکہ اس شخص کی غرض پرستی بیان کرنی ہے کہ اپنی غرض حاصل کرنے کے لئے ایک عامل بالمذہب کے پاس گیا، کہ شاید یہاں کوئی بات مل جائے۔ اس نے کہا کہ اگر پانچ گھونٹ سے کم پیا ہے تو حرمت ثابت نہیں ہوگی، پس آپ نے ایک استفتاء تجویز کیا کہ ایک لڑکے نے ایک عورت کا دودھ دو گھونٹ پیا تھا حرمت ثابت ہوئی یا نہیں۔ انہوں نے جواب لکھ دیا: لا تحرم المصاة والمصتان۔ اب بہت خوش ہوئے اور ان میاں بیوی کو وہ فتویٰ لا کر دے دیا کہ یہ بھی تو عالم ہی کا فتویٰ ہے اس پر عمل کر لیا جائے گا تو کوئی خرابی ہے۔ آج کل لوگوں میں ایسی غرض پرستی ہے، بھلا اس سے کوئی پوچھے کہ بندہ خدا! تو کیا گن رہا تھا کہ اس نے دو گھونٹ پیئے تھے۔ اور بالفرض اگر اس کی تعداد معلوم بھی ہو تو اس کی وجہ سے ان کے فتوے کو تو مانا جنہوں نے حلال بتایا، اور ان کے فتوے کو نہ مانا جنہوں نے حرام بتایا، حالانکہ جنہوں نے حلال بتایا یہ شخص ان کا ہم مذہب بھی نہ تھا۔ ہاں اگر اول ہی سے اس کا وہی مذہب ہوتا تو مضائقہ نہ تھا۔ مگر اول تو یہ شخص ان کے مذہب پر نہ تھا جب دیکھا کہ ان کے مذہب سے اپنا کام نکلنا ہے تو ان کا مذہب لے لیا۔ سو اس نے دین پر دنیا کو ترجیح دی، اور افسوس ہے کہ بعض اہل علم کو بھی اس میں شبہ ہو گیا کہ اس میں کیا حرج ہے کہ ایک مجتہد فنیہ مسئلہ میں دوسرے امام کے مذہب پر عمل کر لیا جاوے، مگر حضور صلی اللہ علیہ وسلم نے اس کا فیصلہ فرما دیا ہے کہ انما الاحمال بالنیات کہ نیت کا اعتبار ہے، سو آج کل دوسرے امام کے مذہب پر دین ہونے کی حیثیت سے عمل نہیں کیا جاتا ہے بلکہ اپنی ذہنی غرض کے حاصل کرنے کے لئے ایسا کرتے ہیں۔

علامہ شامی نے ایک حکایت لکھی ہے کہ ایک فقیہ نے ایک محدث کے یہاں اس کی لڑکی کے لئے پیغام بھیجا۔ اس نے کہا کہ اس شرط پر نکاح کرتا ہوں کہ رفع یدین اور آمین

بالجہر کیا کرو، فقہ نے اس شرط کو منظور کر لیا، اور نکاح ہو گیا، اس واقعہ کو ایک بزرگ کے پاس ذکر کیا گیا تو انہوں نے اس کو سن کر سر جھکایا اور تھوڑی دیر سوچ کر فرمایا، مجھے اس شخص کے ایمان جانتے رہنے کا خوف ہے، اس واسطے کہ جس بات کو وہ سنت سمجھ کر کرتا تھا۔ بدون اس کے کہ اس کی رائے کسی دلیل شرعی سے بدلی ہو صرف دنیا کے لئے اس کو چھوڑ دیا۔ لوگوں کی یہ حالت دنیا طلبی کی ہو گئی ہے۔ ایسے وقت میں اگر تقلید شخصی نہ ہو تو یہ ہو گا کہ ہر مذہب میں سے جو صورت اپنے مطلب کی پاویں گے اختیار کریں گے۔ مثلاً اگر وضو کرنے کے بعد اس کے خون نکل آیا تو اب امام ابو حنیفہ کے مذہب پر وضو ٹوٹ گیا اور امام شافعی رحمہ اللہ کے مذہب پر نہیں ٹوٹا، سو یہاں یہ تو شخص شافعی مذہب اختیار کر لے گا اور پھر اس نے بیوی کو بھی ہاتھ لگایا، تو شافعی رحمہ اللہ کے مذہب پر وضو ٹوٹ گیا اور امام ابو حنیفہ کے مذہب پر نہیں ٹوٹا تو یہاں حنفیہ کا مذہب لے لے گا۔ حالانکہ اس صورت میں کسی امام کے نزدیک وضو نہیں رہا۔ امام ابو حنیفہ کے نزدیک تو خون نکلنے کی وجہ سے وضو ٹوٹ گیا۔ اور امام شافعی رحمہ اللہ کے نزدیک عورت کے چھونے کی وجہ سے۔ مگر اس شخص کو ذرا پرواہ نہ ہو گی، ہر امام کی رائے کو وہ اس میں قبول کرے گا، جو اس کے مطلب کے موافق ہے اور جو اس کے مطلب کے خلاف ہے اس کو نہ مانے گا۔ سو دین تو رہے گا نہیں غرض پرستی رہ جائے گی۔ پس یہ فرق ہے ہم میں اور سلف میں۔ ان کو تقلید شخصی کی ضرورت نہ تھی کیوں کہ ان میں تدین غالب تھا۔ اور سہولت اور غرض کے طالب نہ تھے۔ بخلاف ہمارے کہ ہم میں غرض پرستی غالب ہے ہم سہولت اور غرض کے بندے ہیں اس لئے ہم کو اس کی ضرورت ہے کہ کسی خاص ایک شخص کی تقلید کریں۔ ہم تقلید شخصی کو فی نفسہ واجب یا فرض نہیں کہتے ہیں بلکہ یوں کہتے ہیں کہ تقلید شخصی میں دین کا انتظام ہوتا ہے ترک تقلید کی حالت میں اگر تمام مذاہب سے احوط کو تلاش کر کے عمل کرے گا تو مصدیت میں رہے گا اور اگر آسان کو تلاش کرے گا تو غرض پرستی میں مبتلا ہو جائے گا۔ پس تقلید میں راحت بھی ہے اور نفس کی حفاظت بھی ہے اور جیسا کہ مجتہدین کی تقلید شخصی

میں یہ حکمت ہے۔ اسی طرح اس مذہب کے علماء اختیار میں سے ایک ہی کو متعین کر لینے میں یہی حکمت ہے کیونکہ زمانہ کی حالت بدل گئی ہے کہ لوگوں پر غرض پرستی غالب ہے اور ایک مذہب کے علماء میں بھی آپس میں مسائل کے اندر اختلاف ہے پس اگر ایک عالم کو متعین نہ کیا جائے گا تو اس کے اندر بھی اندیشہ ہے کہ کہیں غرض پرستی میں پڑ جائیں کہ جس عالم کی رائے نفس کے موافق ہوئی اس کو مان لیا اور جس کی رائے نفس کے خلاف ہوئی اس کو نہ مانا“ لہ

صاحب اعلاء السنن فرماتے ہیں :

ایک مذہب سے دوسرے مذہب کی طرف عدول کے عدم جواز کے سلسلہ میں فقہاء کے نظریہ کار از اس سے ظاہر ہو گیا کیوں کہ یہ چیز اگر مذہب متروک کو غلط قرار دینے کی وجہ سے ہو تو وہ آدمی اس کا اہل نہیں ہے اور اگر بر بنائے ترجیح ہو تو وہ شخص اس کا بھی اہل نہیں۔ تو اب انتقال مذہب کی وجہ بجز خواہش پرستی اور فضول کے کچھ اور نہ ہوگی تو یہ چیز جائز نہ ہوگی، خصوصاً جب کہ اس سے اتباع شہوات کے دروازے کھلتے ہوں۔

وبہذا تبین سرما ذہب الیہ
الفقہاء من عدم جواز ترک مذہب
الی مذہب لان هذا ان کان
مردم التخطیة للمذہب
وہم لیس باہل لہا وان
کر عہ وجہ الترجیح فرہو الینا
لیس من اہلہ فلا وجہ للانتقال
الاکروی اوشئ لا یعتد بہ فلا یجوز
لاسیما اذا کان هذا الصنیع
یفتح علیہ باب اتباع الشہوات لہ

علامہ شبیر احمد عثمانی صاحب فرماتے ہیں :

”الغرض اتباع ہوی باجماع امت حرام ہے اور ادھر یہ بات تجربہ سے محسوس و مشاہد ہے کہ اگر عوام کو آزاد چھوڑ دیا جائے کہ جس مسئلہ میں چاہیں ابو حنیفہ کے مذہب پر عمل کریں اور جس میں چاہیں شافعی رو کے مذہب پر، پھر جب چاہیں مالکیہ کا قول

لے لیں، اور جب چاہیں خابلیہ یا دوسرے ائمہ مجتہدین کا، تو انجام اس کا لازمی طور پر وہی ہوگا جس کو حافظ ابن تیمیہ رحمہ نے باجماع مسلمین حرام اور ناجائز قرار دیا ہے۔ اس شرعی مصلحت کی بناء پر عافیت اسی میں دیکھی گئی کہ امام واحد کا اتباع تمام مسائل میں لازم قرار دیا جائے۔

خلاصہ یہ ہے کہ اصل مقصود اتباع ہوئی سے بچنا اور چونکہ اسکی تدبیر اس ہوئی پرستی کے زمانے میں اس کے سوا کچھ نہیں کہ عمل کرنے والوں کو آزاد نہ چھوڑا جائے بلکہ امام واحد کی تقلید پر مجبور کیا جائے۔ اس لئے تقلید شخصی بوجہ ذریعہ مقصود ہونے کے جب قرار دی گئی، اسلئے

ترک تقلید کے قبیح نتائج کا اعتراف کرتے ہوئے خود غیر مقلد حضرت کے پیشوا مولانا محمد حسین صاحب بٹالوی نے اپنے رسالہ ”اشاعت السنہ“ جلد ۱۱ شمارہ ۱۱ ص ۵۳ میں تحریر فرماتے ہیں :

”پچیس برس کے تجربہ کے بعد سے ہم کو یہ بات معلوم ہوئی کہ جو لوگ بے علمی کے ساتھ مجتہد مطلق اور تقلید کے تارک بن جاتے ہیں وہ بالآخر اسلام کو سلام کر بیٹھتے ہیں ان میں سے بعض عیسائی ہو جاتے ہیں اور مذہبِ بلا مذہب جو کسی دین و مذہب کے پابند نہیں رہتے اور حکام شریعت سے فوق و خارج تو اس آزادی کا ادنیٰ کرشمہ ہے۔ ان فاسقوں میں بعض تو کھلم کھلا جمعہ جماعت اور نماز، روزہ چھوڑ بیٹھتے ہیں، سوڈ شراب سے پرہیز نہیں کرتے اور بعض جو کسی مصلحت دنیاوی کے باعث فسق ظاہری سے بچتے ہیں وہ فسق خفی میں سرگرم رہتے ہیں، ناجائز طور پر عورتوں کو نکاح میں پھنسا لیتے ہیں، کفر و ارتداد اور فسق کے اسباب دنیا میں اور بھی بکثرت موجود ہیں، مگر دینداروں کے بے دین ہو جانے کا بہت بڑا سبب یہ بھی ہے کہ وہ علم کی کمی کے باوجود تقلید چھوڑ بیٹھتے ہیں“ ۱

مقلد اور غیر مقلد دونوں قسم کے علماء کرام کی ان تصریحات سے یہ بات واضح ہو گئی۔

کہ تقلید شخصی سے انحراف کرنا طرح طرح کے فتنہ و فساد کے دروازے کھول دیتا ہے۔ اس کے بعد بھی اگر کوئی تقلید شخصی کے وجوب کو تسلیم نہ کرے تو اس کی بنیاد صرف دو چیزیں ہو سکتی ہیں۔

۱۱ یا تو وہ شخص اتباع ہوئی اور خواہشات نفس کی پرستش میں مبتلا ہے جس کی مثالیں گذشتہ صفحات میں گزر چکی ہیں۔

۱۲ یا وہ شخص صلاحیت اجتہاد سے تہی دامن ہونے کے باوجود اپنے آپ کو مجتہد سمجھتا ہے۔

اور یہ دونوں چیزیں نہایت خطرناک اور امت مسلمہ کو راہ خیر اور صراط مستقیم سے محروم کر کے فساد و شر کی مختلف راہوں میں بکھیر دینے والی ہیں، اس حقیقت کو مکمل وضاحت کے ساتھ ذہن نشین کرنے کے لئے اختلاف امت کے اقسام اور اس کے اسباب پر ایک تفصیلی نظر ڈالنی مناسب ہے

اختلافِ امت

قرآن و سنت میں بصراحت امت کے افراق و انتشار کی خبر دی گئی ہے اور ساتھ ہی ساتھ حق و باطل کے درمیان امتیاز کرنے والے معیار صحیح کی بھی نشاندہی کی گئی۔ علماء کرام نے افراق امت کے مختلف اسباب بڑی شرح و بسط کے ساتھ بیان کئے ہیں جن کی بنیاد پر جاہد حق سے منحرف ہونے والے تمام فرقوں کو تعیین و تفہیم نیز راہ حق کی توضیح و تفسیر میں بصیرت اور اطمینان کلی کا سرمایہ حاصل ہوتا ہے۔۔۔۔۔ ارشاد ربّانی ہے؛

اور یہ میرا سیدھا راستہ ہے تو تم لوگ اسی کی اتباع کرو، اور مختلف راستوں کی اتباع نہ کرو، ورنہ تم کو یہ چیز اللہ کے راستہ سے پھیر دے گی۔

وَأَنَّ هَذَا صِرَاطِي مُسْتَقِيمًا فَاتَّبِعُوهُ
وَلَا تَتَّبِعُوا السَّبِيلَ فَتَنُفِرَ بِكُمْ
عَنْ سَبِيلِهِ؛ (سورہ النعام ۳)

نبی کریم صلی اللہ علیہ وسلم کا ارشاد ہے؛

ابو ہریرہ رضی اللہ عنہ سے مروی ہے کہ نبی کریم صلی اللہ علیہ وسلم نے فرمایا، یہود اکثر یا بہتر فرقوں میں تقسیم ہو گئے تھے، اور نصاریٰ کا بھی یہی حال ہوا اور میری امت تہتر فرقوں میں تقسیم ہو جائیگی۔

عن ابی ہریرۃ رضی اللہ عنہ ان رسول اللہ صلی اللہ علیہ وسلم قال تفرقت الیہود علی احدى وسبعین فرقة او ثلثین وسبعین فرقة والنصارى مثل ذلك وتفرقت امتی علی ثلاث وسبعین فرقة ۱

ترمذی کی دوسری روایت میں مزید تفصیل ہے :

بے شک بنی اسرائیل بہتر ملتوں میں منقسم ہو گئے اور میری امت تہتر ملتوں میں منقسم ہو جائے گی، اور ایک ملت کے علاوہ سب کے سب جہنم میں جائیں گے۔ صحابہ رضی اللہ عنہم نے سوال کیا، اے اللہ کے رسول! وہ (جنتی) کون ہوں گے، آپ نے فرمایا جو میرے اور میرے صحابہ کے راستے پر ہوں گے۔

وان بنی اسرائیل افرقت علی ثلثین وسبعین ملۃ وتفرقت امتی علی ثلاث وسبعین ملۃ کلہم فی النار الا ملۃ واحدة قالوا ومن ہی یا رسول اللہ؟ قال ما انا علیہ واضحابی ۲

ان نصوص میں جس افراق کی خبر دی گئی ہے وہ نظریات اور معتقدات کے مختلف ہوجانے کے نتیجے میں ظہور پذیر ہوتا ہے۔

”والتفرق ناش عن الاختلاف فی المذاهب والأراء“^۱
 اختلاف کے پیرائے مختلف ہوتے ہیں لیکن وہ عموماً تین بنیادوں پر ہوتا ہے۔

۱ جامع الترمذی ص ۹۸ جلد ۲،
 ۲ " " ص ۸۹ " "،
 ۳ الاعتصام ص ۳ جلد ۳۔

اختلاف کی پہلی قسم :

یہ ہے کہ دین کے اصول اور کلیات ہی کے سلسلہ میں رائیں مختلف ہو جائیں۔
علامہ شاطبی رحمہ فرماتے ہیں کہ :

در اصل یہ اختلاف توحید اور ذات واحد کی
طرف توجہ کے سلسلہ میں پیدا ہوا، لوگوں میں
عموماً اس چیز کے اندر اختلاف نہیں ہوا کہ ان
کے لئے کوئی مدبر ہے جو ان کے معاملات کی
تدبیر کرتا ہے، یا کوئی خالق ہے جس نے ان کو
پیدا کیا بلکہ انہوں نے خالق کی تعیین کے
سلسلہ میں اختلاف کیا، کوئی دو کا قائل ہوا
کوئی پانچ کا، یا پھر طبیعت کا یادہر یا کو اکب کی
خالقیت کا اعتقاد رکھا، یہاں تک کہ بعض نے
لوگ آدمیوں، درختوں، پتھروں اور خود ترشیدہ
چیزوں کو خالق مان بیٹھے۔

واصل هذا الاختلاف هو في التوحيد
والتوجه للواحد الحق سبحانه
فان الناس في عامة الامور يختلفون
في ان لهم مدبرا يدبرهم وخالقا
او جدهم الا انهم اختلفوا في تعيينه
على اراء مختلفة من قائل بالاثنتين
وبالخمسة وبالطبيعة او بالدهر
او بالكواكب الى ان قالوا بالادمين
وبالشجر وبالجماعة وما ينجتون
بما يدبرهم :-

آیت کریمہ :

ولا يزلون مختلفين الا من رحم
ربك ولذالك خلقهم

اور یہ لوگ برابر اختلاف کرتے رہے مگر وہ
لوگ جن پر تیرے رب نے رحم کیا اور اللہ نے
ان کو اسی لئے پیدا کیا۔

انہیں لوگوں کے سلسلے میں وارد ہوئی ہے، یہ لوگ رحمت خداوندی اور ہدایت ربانی سے

سراسر محروم ہیں۔

علامہ شاطبی رد تحریر فرماتے ہیں :

ومنهم من اقر بواجب الوجوب الحق
 لكن على اراء مختلفة ايضاً الى ان
 بعث الله تعالى الانبياء مبينين
 لامرهم حق ماختلفوا فيه من
 باطله على ما ينبغي ونزها رب
 الارباب عما لا يليق بجلاله من
 نسبة الشركاء والانداد واصنافه
 الصاحبة والاولاد فاقر به الك
 من اقر به وهم الداخون تحت
 مقتضى قوله "الامن رحم ربك"
 وانكر من انكر فصار الى مقتضى
 قوله "وتمت كلمة ربك لاملان
 جهنم من الجنة والناس اجمعين"
 وانما دخل الاولون تحت وصف
 الرحمة لانهم خرجوا عن وصف
 الاختلاف الى وصف الوفاق والالفة
 وهو منقول عن جماعة من المفسرين
 وخرج ابن وهب عن عمر بن
 عبد العزيز انه قال في قوله تعالى
 "ولذلك خلقهم" خلق اهل
 الرحمة ان لا يختلفوا وهو معنى
 ما نقل عن مالك وطاوس في جامعه

ان میں سے بعض نے واجب الوجوب تقالے
 کا اقرار کیا، لیکن ان کی رائیں مختلف رہیں یہاں
 تک کہ اللہ تعالیٰ نے انبیاء کرام کو مبعوث فرمایا
 جنہوں نے اپنی امتوں کے سامنے مختلف فیہ
 چیزوں میں حق اور باطل کو مکمل واضح فرمایا
 اور رب العالمین کی شرکاء انداد بیوی اور اولاد
 اور ان تمام چیزوں سے تنزیہ فرمائی جو جلالہ
 خداوندی کے شایان شان نہ تھیں، تو تسلیم
 کرنے والوں نے اس کو تسلیم کیا، اور یہی وہ
 لوگ جو "الامن رحم ربك" کے تحت
 داخل ہیں۔ اور منکرین نے انکار کیا اور تمت
 كلمة الخد آپ کے رب کا فیصلہ پورا ہو چکا
 کہ ہم ضرور بالضرور ایسے انسانوں اور جانوروں
 کو جہنم میں داخل کر دیں گے، کے مصداق ہو گئے
 پہلے لوگ رحمت سے اس لئے ہٹنا رہ گئے
 کہ وہ اختلاف سے بچ کر اتفاق اور الفت
 اختیار کرنے والے تھے۔ مفسرین کرام کی ایک
 جماعت سے آیت کی یہی تفسیر منقول ہے۔
 ابن وہب نے آیت کریمہ "ولذلك
 خلقهم" کی تفسیر میں عمر ابن عبد العزیز کا
 قول نقل کیا ہے کہ اللہ تعالیٰ نے اہل رحمت
 کو اسی لئے پیدا ہی کیا ہے کہ وہ اختلاف سے

دور رہیں، یہی معنی مالک اور طاؤس سے بھی منقول ہیں اور بقیہ لوگ حق صریح کی مخالفت اور دین صحیح کو پس پشت ڈالنے کی وجہ صفتِ اختلاف ہی پر ہے۔

وبقی الآخرون علی وصف الاختلاف
اذخالفوا الحق الصریح ونبذوا
الدین الصحیح ۱۰

اختلاف کی دوسری قسم :

بعض دفعہ اختلاف اصول و کلیات کے بجائے جزئیات اور فروع کے اندر ہوتا ہے۔
پھر یہ کلیات دین میں متفق حضرات بعض دفعہ
قصداً یعنی جزئیات کے اعتبار سے اختلاف
کر لیتے ہیں نہ کہ قصداً یعنی کلیات کے اعتبار
سے۔

ثمان هؤلاء المتقین قد یعرض
لهم الاختلاف بحسب القصد
الثانی لا القصد الاول ۱۱

یہ اختلاف مسائل اجتہادیہ میں ہوتا ہے جیسا کہ صحابہ کرام رضوان اللہ علیہم اجمعین اور ائمہ عظام
کے اختلافات علامہ شاطبی رحم فرماتے ہیں :
ہم قطعی طور پر جانتے ہیں کہ مسائل اجتہادیہ
میں اختلاف ان لوگوں میں بھی ہوا جو سراسر
اہل رحمت ہیں یعنی صحابہ کرام رض اور ان کے
سچے متبعین۔

انا فقطع بان الخلاف فی مسائل
الاجتہاد واقع ممن حصل لهم
محفن الرحمة وهم المعابۃ ومن
اتبعهم باحسان ۱۲

حضرت شاہ ولی اللہ صاحب تخریر فرماتے ہیں :

آپ صلی اللہ علیہ وسلم کے بعد صحابہ کرام رض تمام
بلاد میں پھیل گئے اور ہر شخص ایک ایک حصہ

ثم انهم تفرقوا فی البلاد و صار
کل واحد مقتدی ناحیہ من النواجی

کا مقصد ابن گیا، پس واقعات زیادہ پیش آتے گئے، اور لوگوں نے مسائل دریافت کرنے شروع کئے، ہر صحابی نے اپنی یادداشت اور استنباط کے موافق جواب دیا اور اگر انہوں نے اپنی یادداشت اور استنباط میں کوئی امر قابل نہ پایا تو اپنی رائے سے اجتہاد کیا اور اسی علت کو معلوم کیا جس کو آنحضرت صلی اللہ علیہ وسلم نے اپنے مصرح احکام میں مدار علیہ قرار دیا تھا، پس انہوں نے جہاں اس علت کو پایا وہیں اس کا حکم متعین کر دیا اور حکم کو نبی صلی اللہ علیہ وسلم کی غرض کے مطابق کرنے میں کوئی کمی نہ کی، پس اس وقت ان کے درمیان اختلاف واقع ہو گیا۔

فكثرت الوقائع ودارت المسائل
فاستفتوا فيها فاجاب كل واحد
بب ما حفظه اذا استنبط ما يصلح
للجواب وان لم يجد فيما حفظه
او استنبط ما يصلح للجواب اجتهد
برأيه وعرف العلة التي ادار رسول
الله صلى الله عليه وسلم عليها
الحكم في منصوصاته فنظروا الحكم
حيث وجدها لا يألوا جهدا في
موافقة غرضه عليه الصلوة والسلام
فعند ذلك وقع الاختلاف بينهم

حضرت شاہ ولی اللہ صاحب نے حجۃ اللہ البالغہ میں صحابہ کرامؓ اور ائمہ مجتہدین کے ان اختلافات کو بڑے لطیف اور نفیس انداز میں تفصیلاً بیان کیا ہے۔ اس نوع کے اختلاف کو کسی بھی طرح مذموم اور غیر مستحسن قرار نہیں دیا جاسکتا، بلکہ علمائے امت کی تصریحات کے مطابق یہ اختلاف امت کے لئے رحمت ہے،

سلف صالحین کی ایک جماعت نے فروع کے اندر امت کے اختلاف کو رحمت کہا ہے قاسم ابن محمد سے مروی ہے کہ اللہ تعالیٰ نے اصحاب رسول اللہ صلی اللہ علیہ وسلم کے اختلافات

ان جماعة من السلف الصالح جعلوا
اختلاف الامة في الفروع رحمة.....
روى عن قاسم بن محمد قال تقع
الله باختلاف اصحاب رسول الله

کو عمل کے اندر نفع بخش بنایا ہے، عمل کرنیوالا ان میں سے جس کے بھی طریقہ پر عمل کریگا اپنے کو وسعت کے اندر محسوس کریگا نیز ابن وہب نے قاسم سے نقل کیا ہے کہ ”مجھے عمر ابن عبد العزیز کا یہ قول بہت پسند آیا اور مجھے یہ بات پسند نہیں کہ صحابہ کرام رض اختلاف نہ کرتے اس لئے کہ اگر ایک ہی قول ہوتا تو لوگ تنگی میں پڑتے ...“

صحابہ کرام چونکہ لہنا اور مقتدا ہیں اس لئے ان میں سے جس کا بھی قول اختیار کیا جائے سنت ہوگا۔

صلى الله عليه وسلم في العمل
لا يعمل العامل بعمل رجل منهم
الاراي انه في سعة
روى ابن وهب عن القاسم ايضاً
قال لقد اعجبني قول عمر ابن عبدالعزيز
ما احب ان اصحاب رسول الله
صلى الله عليه وسلم لا يختلفون لانه
لو كان متولوا واحداً لكان الناس
في ضيق وانهم ائمة يقتدى بهم
فلواخذ رجل بقول احدهم كان
سنة له

اختلاف کی تیسری قسم :

اختلاف کی ان دونوں صورتوں کے درمیان ایک تیسری صورت ہے کہ اصل دین میں اتفاق کے باوجود دین کے بعض قواعد کلیہ اور مسائل اساسیہ میں اختلاف رونما ہو جائے جس کی بنیاد پر لوگ مختلف گروہوں اور فرقوں میں تقسیم ہو جائیں، یہ وہی اختلاف ہے جس کی خبر حضور صلی اللہ علیہ وسلم نے اس حدیث میں دی ہے کہ ”میری امت تہتر فرقوں میں تقسیم ہو جائیگی علامہ شاطبی رحمۃ اللہ علیہ فرماتے ہیں :

اور ان دونوں طریقوں کے درمیان ایک واسطہ جو پہلے سے کتر اور دوسرے سے بدتر ہے وہ یہ ہے کہ اصل دین میں اتفاق کے

وبين هذين الطريقتين واسطة ادنى
من الرتبة الاولى واعلى من الرتبة
الثانية وهي ان تقع الاتفاق في اصل

الذین ویقع الاختلاف فی بعض قواعد
الکلیة وهو المودى الى التفرق شیعا
----- ولذا لا صح عنه صلی الله

باوجود دین کے بعض قواعد کلیہ میں اختلاف
واقع ہو جائے اور یہی مختلف گروہ بندیوں
کا سبب ہے، اسی بناء پر حضور اکرم صلی اللہ
علیہ وسلم نے فرمایا کہ میری امت ۶۱

علیہ وسلم ان امتہ تفرق علی

بضع وسبعین فرقة له

امام ابواسحق ابراہیم ابن موسی شاطبی رحمہ نے اپنی مشہور و مستند کتاب ”الاعتصام“ اور
شاہ ولی اللہ صاحب محدث دہلوی رحمہ نے اپنی مایہ ناز کتاب ”حجتہ اللہ البالغہ“ میں اسی اختلاف
کے اسباب و علل نہایت تفصیل کے ساتھ بیان کئے ہیں، جن میں یہ دو سبب بہت اہم ہیں:

اختلاف کا پہلا سبب:

اختلاف کا پہلا سبب یہ ہے کہ آدمی اپنے کو صاحب علم و فضل اور مرتبہ اجتهاد پر فائز
خیال کرے اور فی الواقع اسے یہ درجہ حاصل نہ ہو: ----- علامہ شاطبی رحمہ فرماتے ہیں:

پہلا سبب اختلاف کا یہ ہے کہ آدمی خود اپنے
کو اہل علم اور اہل اجتهاد سمجھے یا دوسرے لوگ
اس کے بارے میں یہ خیال کریں حالانکہ اسے
یہ درجہ حاصل نہ ہو، تم ایسے شخص کو دیکھو گے
کہ بعض دفعہ وہ شریعت کے کسی ایسے جزئیہ
کو اختیار کر لیتا ہے جو اصل شریعت ہی کو منہدم
کرنے والی ہوتی ہے، یہاں تک کہ وہ احکام
شرعیہ کے معانی کا احاطہ اور مقاصد کا ادراک
کئے بغیر ظاہر نظر میں سمجھ میں آنے والی چیزوں

احداها ان یعتقد الانسان فی نفسه
او یعتقد فیہ انه من اهل العلم
والاجتهاد فی الدین ولم یبلغ تلك
الدرجة..... فتراه احداً ببعض
جزئیات الشریعة فی ہدم کلیاتہا
حتی یمیر منها ما ظہر له فی بادی
رأیہ من غیر احاطة بمعانیہا
ولا رسوخ فی فہم مقاصدہا

کو اختیار کرتا رہتا ہے

علم و فہم کی کمی کے باوجود اپنی رائے اور فیصلہ کو حرف آخر قرار دیتا ہے، قرآن و حدیث کے ضروری علوم استنباط و اجتہاد کے واجبی شرائط پورے حاصل کئے بغیر احکام شرعیہ اور مسائل دینیہ میں رائے زنی کر کے زیغ و ضلال اور افتراق و انتشار کے دروازے کھولتا رہتا ہے۔ حضور اکرم صلی اللہ علیہ وسلم نے اپنے ارشادات میں اس روش پر شدید تنبیہ فرمائی ہے:

بے شک اللہ تعالیٰ علم نہیں اٹھائیں گے

اس طور پر کہ دفعۃً بندوں سے چھین لیں۔

بلکہ علم اٹھائیں گے علماء کرام کو ہٹا کر

یہاں تک کہ جب کوئی عالم باقی نہ رہ جائے گا

تو لوگ جاہل رہنماؤں کو اپنالیں گے اور

انہیں سے مسائل معلوم کئے جائیں گے اور

یہ لوگ علم کے بغیر ہی جواب دے کر خود بھی

گمراہ ہوں گے اور دوسروں کو بھی گمراہ

کر دیں گے۔

نبی کریم صلی اللہ علیہ وسلم نے فرمایا کہ جس شخص

نے قرآن کریم کے اندر بغیر علم کے رائے زنی

کی وہ اپنا ٹھکانہ جہنم بنا لے۔

جس شخص کو غلط فتویٰ دیا گیا تو اس کا گناہ

مفتی کے سر ہے۔

۱۱۔ عن عبد اللہ بن عمر ابن العاص

قال قال رسول اللہ صلی اللہ علیہ

وسلم ان اللہ لا یقبض العلم

انتزاعاً ینتزعه ولكن یقبض العلم

بقبض العلماء حتی ان لم یبق عالم

من العباد اتخذ الناس رؤسا

جہالاً فسئلوا فافتوا بغير علم

فضلوا واهلوا لہ

۱۲۔ عن ابن عباس قال قال

رسول اللہ صلی اللہ علیہ وسلم من

قال فی القرآن بغير علم فلیتبو مقعدہ

من النار (رواہ ترمذی)

۱۳۔ عن ابی ہریرہ قال قال رسول

اللہ صلی اللہ علیہ وسلم من آفتی

بغیر علم کان اثمہ علی من افتاه ۱۰ (رواہ ابوداؤد)

صحابہ کرام رضوان اللہ علیہم اجمعین اور علمائے امت نے بھی دین میں جہلاء کی دخل اندازی کو منع فتن قرار دیا ہے

ابن مسعود فرماتے ہیں، لوگ اس وقت تک خیر میں رہیں گے جب تک علم، علماء سے حاصل کرتے رہیں اور جب چھوٹوں اور برے لوگوں سے علم حاصل کرنا شروع کر دیں گے تو ہلاکت میں پڑ جائیں گے۔۔۔۔۔ باجی کہتے ہیں احتمال ہے کہ ”چھوٹوں“ سے مراد بے علم لوگ ہوں۔

ابن عباس اور سعید ابن منصور کی تفسیروں میں مروی ہے کہ ایک دن حضرت عمر رضی اللہ عنہما میں تھے اور غور کر رہے تھے کہ اس امت میں کیسے اختلاف واقع ہو جائے گا جب کہ امت کے بنی ایک ہیں، پھر ابن عباس رضی اللہ عنہما سے سوال کیا کہ اس امت میں کیسے اختلاف واقع ہو جائے گا جب کہ اس امت کے بنی ایک ہیں اور قبلہ بھی ایک ہی ہے، تو ابن عباس نے کہا، اے امیر المؤمنین بے شک قرآن ہمارے زمانے میں نازل ہوا اور ہم نے اسے پڑھا اور اس کے موقع نزول کو سمجھا، ہمارے بعد کچھ لوگ آئیں گے اور وہ

قال ابن مسعود رضی اللہ عنہ لا یرزال الناس بخیر ما اخذوا العلم من اکابرہم فاذا اخذوا من اصغرہم وشرارہم ہلکوا۔۔۔۔۔ قال الباجی یحتمل الاصغر من الاعلم عنده ۱۱

و فی تفسیر ابن عباس و تفسیر سعید بن منصور ”حنا لعمر رضی اللہ عنہ ذات یوم فجعل یحدث نفسه کیف تختلف هذه الامة و بنیہا واحد و فارس الی ابن عباس رضی اللہ عنہ فقال کیف تختلف هذه الامة و بنیہا واحد و قبلتها واحد قال فقال ابن عباس رضی اللہ عنہما انما انزل علینا القرآن فقراءنا و علمنا فیما انزل انہ سیکون بعدنا اقوام یقرؤن القرآن ولا یدرون فیما نزل فیکون بہم فیہ رأی فاذا کان

كذلك اختلفوا فاذا اختلفوا
اقتتلوا

قرآن پڑھیں گے لیکن اس کے مواقع نزول
سے نا آشنا ہوں گے، قرآن میں خود اپنی
ہی رائے پیش کریں گے، اور جب یہ

صورت حال ہوگی تو اختلاف کریں گے اور جب اختلاف برپا ہوگا تو جدال
وقال تک کی نوبت آئے گی۔

حضرت شاہ صاحب تحریر فرماتے ہیں :

اور نیز ایک سبب یہ بھی تھا کہ حکام جاہل تھے
اور لوگ ایسے لوگوں سے فتویٰ لیتے تھے
جن کو نہ علم حدیث حاصل تھا اور نہ وہ تخریج
کے طریقہ سے واقف تھے جیسا کہ اکثر متاخرین
کی ظاہری حالت تم دیکھتے ہو، ابن ہمام
وغیرہ نے اس پر تنبیہ کی ہے اور اس زمانے
میں غیر مجتہد کو بھی فقیہ کہنے لگے تھے۔

ايضاً جهد روس الناس واستفتاء الناس
من لاعلم له بالحديث ولا بطريق
التخريج كما تری ظاهراً في اكثر
المتاخرين وبنه عليه ابن همام وغيره
وذلك الوقت سمى غير المجتهد
فقيهاً

امام غزالی رحمۃ اللہ علیہ تحریر فرماتے ہیں

حضرت سلمان فارسی نے حضرت ابو درداء
کے پاس خط لکھا ان دونوں کے درمیان
رسول اللہ صلی اللہ علیہ وسلم نے مواخاة قائم
فرمایا تھا۔۔۔۔۔ اے میرے بھائی مجھے معلوم
ہوا ہے کہ آپ طبیب بن کر مریضوں کا علاج
کرتے ہیں تو غور کر لیجئے اگر آپ واقعہً طبیب
ہوں تو گفتگو کیجئے آپ کا کلام باعث شفا

كتب سلمان رض الى ابي الدرداء رضني
الله عنه وقد كان اخي بينهما رسول الله
صلى الله عليه وسلم يا اخي بلغني
انك فعدت طبيباً تداوي المرضى
فانظر فان كنت طبيباً فتكلم وان
كلامك شفاء وان كنت متطبباً
فالله لا تقتل مسلماً فكان ابو درداء

یتوقف بعد ذالک اذسئل لہ ہوگا اور اگر آپ واقعی طیب نہ ہوں، تو خدا را کسی مسلمان کو ہلاکت میں نہ ڈالئے۔ اس کے بعد حضرت ابو درداء رضی سے جب بھی کوئی سول کیا جاتا تو وہ توقف کرتے تھے۔

اس عبارت سے مسائل علمیہ میں بصیرت کے بغیر رائے زنی کی سخت مذمت ثابت ہوئی، نیز اس سلسلہ میں صحابہ کرام رضوان اللہ علیہم اجمعین کے شدت احتیاط کا اندازہ ہوتا ہے۔ بعض اہل علم کا قول ہے کہ لوگوں پر افتاد علماء کی جانب سے کبھی بھی نہیں آتی لوگوں کے فتنہ میں مبتلا ہونے کا سبب محض یہ ہوتا ہے کہ علماء کے گزر جانے کے بعد جہلا ہی منصب فتویٰ پر فائز ہو جاتے ہیں۔

قال بعض اهل العلم لا یوتون الناس قط من قبیل علماء ہم وانما یوتون من قبل انہ اذامات علماء ہم افقی من لیس بعالم

اختلاف کا دوسرا سبب :

۲۔ اختلاف امت کا دوسرا اہم سبب اتباع ہوئی ہے یعنی کتاب و سنت کی تفسیرات کو پس پشت ڈال کر آدمی خواہشات نفسانیہ کی راہ اختیار کر لیتا ہے اور اسی کو اپنا حاکم اور معتدبنا لیتا ہے۔ صاحب الاعتصام فرماتے ہیں :

والثانی من اسباب الاختلاف اتباع الهوی ولذلک سمی اهل البدع اهل الرواء لانهم اتبعوا احوالهم فلم یأخذوا الادلة الشرعیة ماخذ الاحتقار الیہا والتعول علیہا حتی یمدروا ہنہا جل قدموا احوالہم

اختلاف کا دوسرا سبب اتباع ہوئی ہے اسی وجہ سے اہل بدع کو اہل احوال کہتے ہیں کیوں کہ انہوں نے اپنی خواہشات کے اتباع کی، اسی بنا پر ادلہ شرعیہ کو اپنے حجاج کامرکز نہیں قرار دیا، اور نہ ہی ان پر اعتماد کیا کہ ان کی طرف وہ میلان کرتے بلکہ اپنی خواہشات

کو مقدم رکھا اور اپنی رایوں ہی پر اعتماد کیا اور تشریح پر ان کی نظر ثانوی درجہ کی رہی۔

واعتمدوا علیٰ آراءہم ثم جعلوا
الادلة الشرعية منظوراً فیہا من
وراء ذالک لہ

قرآن و حدیث اور آثار سلف میں اتباع ہوئی کو فساد و ضلال کی اصل قرار دیا گیا ہے۔

قال اللہ تعالیٰ :

وہ اللہ جس نے آپ پر کتاب اتاری اس میں سے بعض آیات محکمات ہیں وہی اصل کتاب ہیں اور بعض دوسری متشابہ آیات ہیں تو وہ لوگ جن کے دلوں میں کجی ہے وہ پیروی کرتے ہیں متشابہات کی گمراہی پھیلانے کی غرض سے اور مطلب معلوم کرنے کی وجہ سے۔

هو الذی انزل علیک الکتاب منہ آیات
محکمات من امر الکتاب واخر متشابہات
فاما الذین فی قلوبہم زیغ فیتبعون
ما تشابہ منہ ابتغاء الفتنة وابتغاء
تأویلہ (سورہ آل عمران پ)

وقال اللہ تعالیٰ :

اور ایسے شخص سے زیادہ گمراہ کون ہوگا جو اپنی نفسانی خواہشات پر چلتا ہو بدون اسکے کہ منجانب اللہ کوئی دلیل ہو۔

ومن اضل ممن اتبع هواہ بعین
ہدیٰ من اللہ۔

(سورہ قصص پ)

وقال اللہ تعالیٰ :

خواہشات کی اتباع نہ کرو ورنہ وہ تم کو اللہ کے راستے سے گمراہ کر دیں گی۔

ولا تتبع الرہویٰ فیضلک عن سبیل اللہ
(سورہ ص پ)

بنی کریم صلی اللہ علیہ وسلم نے فرمایا کہ میری امت میں عنقریب ایسے لوگ ظاہر ہوں گے جن میں یہ خواہشات ایسے سرایت کر جائیں

وقال رسول اللہ صلی اللہ علیہ وسلم
سیخرج فی امتی اقوام تتجاری برہم
تلك الاہواء کما تتجاری الکلک بملحہ

حتى لا يبقى منه عرق ولا مفصل
الادخله له

وفي صحيح مسلم عن عائشة ان النبي
صلى الله عليه وسلم كان اذا قام
من الليل يصلي يقول اللهم رب
جبرئيل وميكائيل فاطر السموات
والارض عالم الغيب والشهادة
انت تحكم بين عبادك فيما كانوا
فيه يختلفون اهديني لما اختلف فيه
من الحق باذنك انك تهدي من
تشاء الى صراط مستقيم فمن خرج
عن الصراط المستقيم كان مستبعا
لظنئه وما تهواه نفسه ومن اضل
ممن اتبع هواه بغير هدي من الله

عن ابن مسعود روى من احب ان يكفر
دينه فليعزل مخالطة الشيطان
ومخالطة اصحاب الاهواء فان

جیسے دار الکتب کا مرض اپنے مریض کے اندر
سراپت کر جاتا ہے کہ کوئی رگ اور کوئی جوڑ
اس کے اثر سے محفوظ نہیں رہتا۔

بنی کریم صلی اللہ علیہ وسلم جب رات کو نماز
کے لئے اٹھتے تو فرماتے تھے، اے اللہ
جبرئیل اور میکائیل کے رب، زمین و آسمان
کے پیدا کرنے والے کھلی اور چھپی چیزوں کو
جاننے والے آپ فیصلہ کریں گے اپنے بندوں
کے درمیان ان چیزوں کا جن میں وہ اختلاف
کرتے تھے مجھے اپنے فضل سے اس حق
کی ہدایت دیجئے جس میں اختلاف کیا گیا
بے شک آپ جس کو چاہتے ہیں صراط مستقیم
کی ہدایت دیتے ہیں، تو جو شخص صراط مستقیم
سے نکل گیا وہ اپنے گمان اور نفسانی خواہشات
کی اتباع کرنے والا ہے اور اس شخص سے
بڑھ کر کون گمراہ ہوگا جس نے کسی منجانب اللہ
دلیل کے بغیر اپنی خواہشات کی اتباع کی۔

ابن مسعود سے مروی ہے جو شخص اپنے دین
کو کفر رکھنا چاہتا ہو، تو وہ شیطان اور اہل
ہوس کی مخالفت سے احتراز کرے کیوں کہ

مجالسہم الصق من الجرب لہ

ان رجلا سئل عن ابراهيم النخعي
عن الاھوا ايها خير فقال ما جعل
الله في شئ من الهوى مثقال ذرة
من خير ما هي الا زينة الشيطان لہ

قال الشعبي : احذركم اهل هذه
الاهواء المضلة لہ

حضرت شاہ صاحب تحریر فرماتے ہیں :

ومنها الاعراض الفاسدة الحاملة على
التاويل الباطل كطلب مرصاة
الملوك في اتباعهم الهوى لقوله تعالى
ان الذين يكتفون ما انزل الله من
الكتاب ويستترون به ثمنا قليلا
اولئك ما ياكلون في بطونهم
الا النار لہ

ان کی ہم نشینی غارش سے بھی زیادہ آگے
والی ہے۔

ابراہیم نخعی سے ایک شخص نے ”اھوا“ کے
بارے میں سوال کیا کہ ان میں کون بہتر ہے
تو انھوں نے فرمایا کسی بھی ”ھوی“ میں اللہ
تعالیٰ نے ذرہ بھر بھی خیر نہیں رکھی، یہ تو
شیطان کی زینت ہے۔

شعبی رحم نے فرمایا میں تم کو ان گمراہ کن خواہشات
والوں سے بچنے کی تلقین کرتا ہوں۔

فساد دین کے اسباب میں ایک سبب اعراض
فاسدہ ہیں جن کی خاطر لوگ جھوٹی تاویل سے
کرتے ہیں، جیسے بادشاہوں کی خوشنودی
کی خاطر ان کی خواہش نفسانی پوری کرنے کیلئے
لوگ ایسا کرتے ہیں، اللہ تعالیٰ فرماتے ہیں
جو لوگ کتاب الہی کے احکام کو جو منزل من اللہ
ہیں چھپاتے ہیں اور ان کے عوض کچھ قیمت
لیتے ہیں وہ اپنے شکموں میں آگ بھرتے ہیں

خلاصہ بحث

خلاصہ بحث یہ ہے کہ عدم تقلید کی وجہ سے جو افتراق و اختلاف امت کے اندر پیدا ہوتا ہے وہ اسی تیسری نوع کا ہے۔ حضور اکرم صلی اللہ علیہ وسلم نے حدیث مذکور میں اسی کی خبر دی ہے اور اسی کی بنیاد پر امت مسلمہ مختلف گروہوں اور فرقوں میں تقسیم ہو جاتی ہے، اور اس اختلاف کے اسباب بھی عموماً یہی دو ہیں:

اتباع ہوی

عدم علم و صلاحیت کے باوجود علم و اجتہاد کا ادعاء۔ اللہم احفظنا منہ۔

انشاء اللہ آئندہ محاضرہ میں "تقلید کے ائمہ اربعہ میں انحصار" اور اسی ضمن میں [دوسری مباحث آئیں گے]